

Title: Need to launch a recruitment drive for youth living in border areas of Jammu and Kashmir for employment in armed forces of the country.

**श्री जुगल किशोर (जम्मू) :** माननीय उपाध्यक्ष महोदय, मैं आपके माध्यम से सरकार का ध्यान जम्मू-कश्मीर में भारत पाक सीमा से लगे इलाके में रहने वाले देशभक्त लोगों की तरफ दिलाना चाहूंगा, जो कि बिना हथियार के भारत पाक सीमा पर डटे रहते हैं और पाकिस्तान की तरफ से हो रही लगातार गोलीबारी को सहन करते हैं। योजना पाकिस्तान की तरफ से हो रही लगातार गोलीबारी में इन लोगों की जान चली जाती है, घर-बार तबाह हो जाते हैं, पशु-मवेशी भी मारे जाते हैं, जिससे ये लोग फसल नहीं उगा पाते हैं और इनके बच्चों की पढ़ाई का भारी नुकसान होता है।

अतः सदन के माध्यम से मेरा केन्द्र सरकार से अनुरोध है कि जम्मू-कश्मीर में भारत पाक सीमा से लगे क्षेत्रों में रहने वाले देशभक्त नौजवानों के लिए सेना/केन्द्रीय रिजर्व पुलिस बल/सीमा सुरक्षा बल/केन्द्रीय औद्योगिक सुरक्षा बल तथा अन्य अर्धसैनिक बलों में भर्ती का विशेष अभियान चलाया जाये, जिससे ये देश की सेवा करते हुए सीमा क्षेत्रों पर डटे रहकर सीमावर्ती क्षेत्रों की सुरक्षा के साथ-साथ अपने परिवार का पालन-पोषण भी कर सकें। इससे न सिर्फ इनको रोजगार प्राप्त होगा, बल्कि सीमावर्ती क्षेत्रों में पलायन को रोकने में भी मदद मिलेगी।